

Digitized by Khilafat Library

مذکرہ علیہ

یعنی

مکالمہ شیعوہ و احمدی

”ہمارے احمدی دوست منشی ظفر حسین صاحب خدام بھروی نے جن قابلیت سے یہ مکالمہ مرتب کیا ہے
برطرح سے قابل داد و لائق صواب ہے مجھے امید ہے کہ انصاف پسند حق طلب اصحاب کا حق نمایاں
میں معاون ہوگا۔ اللہ تعالیٰ منشی صاحب کو بیش از بیش اجر دے اور ان کے قلم میں اس سے
بھی زیادہ زور ہو احباب جو ان کے مضامین کی قدر فرماتے ہیں اور اپنی پسندیدگی کے خطوط بھیجتے
ہیں وہ اگر تسمیع اشاعت تشخیص میں جہد بلیغ فرمادیں تو عند اللہ ماجر ہوں۔“ (ایڈیٹر)

شیعوہ۔ جناب علی علیہ السلام خانہ کعبہ میں پیدا ہوئے یہ ایک ایسی فضیلت ہے جس میں
کوئی اور منافس آپ کا شریک نہیں ایک شاعر نے خوب کہا ہے ”فرزند سخاۃ خدا شد + بابت رسول کفایت
احمدی۔ اس فضیلت میں جناب علی علیہ السلام منفرد نہیں ہیں کیونکہ حکیم بن حزام رضی اللہ تعالیٰ عنہ
حضرت صدیق اکبرؓ کی بھتیجی کی پیدائش بھی تو خانہ کعبہ میں ہوئی وذلک ان امہ دخلت
الکعبۃ فی نسق من قریش وھی حاملۃ فض بھا المخاض فاتیث بدن طم فولدت حکیم
بن حزام علیہ۔ استیعاب جلد اول صفحہ ۱۲۲ ترجمہ حکیم بن حزام۔

باقی رہا رسول کریم صلعم کی بیٹی سے کتنی ہونا سو اس خصوصیت میں بھی آپ (علی) مخصوص
نہیں ہیں حضرت عثمان رضی نے ایک چھوڑ دو صاحبزادیوں حضرت رقیہ و ام کلثوم رضی سے عقد
کیا تھا۔

شیعوہ۔ یوں تو رسول صلعم نے ابوالعاص اور ابولہب کے بیٹے عقبہ کو بھی جو کافر تھے
اپنی بیٹیاں زینب اور رقیہ سے دی تھیں۔

احمدی۔ جے تو دی تھیں مگر خدا کے واسطے یہ بھی تو سوچو کہ کب دی تھیں رسالت ملنے
سے پہلے یا بعد کو۔

اصل یہ ہر کہ یہ دونوں عقد ظہور اسلام سے پہلے کے ہیں پھر ان کا انجام بھی تو قابل غور ہے
عثمان کا عقد بعد ظہور اسلام و غلبہ اہل اسلام ہوا۔ دونوں کو یکساں قیاس کرنا سراسر بے انصافی ہر
تفصیل اس جمال کی یہ ہر کہ عقبہ نے تو ہجرت کے موقع پر ہی یتیم کو طلاق دے دی تھی۔ کیونکہ اس
نے ہجرت کرنا اور مسلمان ہونا گوارا نہ کیا اور اپنے کفر پر جیسا کہ ویسا ہی قائم رہا رقیہ مدینہ چلی
آئیں۔ اور آنحضرت صلعم نے ان کا نکل حضرت عثمان کے ساتھ کر دیا اب فرمائیے اس سابقہ
نکل میں اور ہمیں کچھ فرق ہی یا نہ؟

دوسری صاحبزادی زینب کا حال یوں مذکور ہے کہ ابو العاص کو جو زینب کے خالہ زاد
بھی تھے زینب سے کمال محبت تھی ابو العاص نہ تو ہجرت کے وقت تک مسلمان ہوئے تھے
نہ ہجرت کی اور نہ طلاق دینا گوارا کر سکے اگرچہ زینب بھی ہجرت کے وقت مدینہ میں ہی رہیں۔
مگر آنحضرت صلعم نے ان کو اچھی طرح سمجھا دیا اور منع فرما دیا تھا کہ جب تک ابو العاص مسلمان
ہو کر ہجرت منظور نہ کرے ان کے ساتھ بیویوں کی سی معاشرت نہ کرے۔

اور اسی طرح جب ابو العاص جنگ بدر میں کفار مکہ کی طرف سے آکر لڑے اور آخر
قید ہو گئے اور زینب نے اپنی والدہ ماجدہ خدیجہ کے گلے کا قیمتی مارا ان کے فدیہ میں روانہ
کیا اور وہ رہا کئے گئے تو آنحضرت صلعم نے ابو العاص کو خاص طور پر تاکید فرمائی تھی۔ کہ
”واللہ یا ش ایس دختر من بر تو حرام است چہ او مسلمان است و تو کافر“ آخر آنحضرت
صلعم نے خاص طور پر زینب کو مدینہ میں بلوا لیا اور ابو العاص مکہ میں ہی رہے لیکن آخر وہ بھی
مدینہ میں آ گئے مسلمان ہو گئے اسکے بعد دوبارہ زینب ان کو دی گئیں۔ بلکہ بروئے بعض
روایات دوبارہ نکاح پڑھا گیا۔ تفصیل کے لئے دیکھو کتاب تاریخ التواتر جلد اول کتاب دوم
صفحہ ۱۳۱ مطبوعہ ایران۔

یائیں ہمہ یہ کہنا کہ رسول صلعم نے تو کافروں کو بھی لڑکیاں دیں تھیں عثمان کو دیں تو
کیا ہر کس قدر جبارت ہے۔ اور کس قدر سوئے ادب اور گستاخی ہے۔ استغفر اللہ!!!

شیعہ۔ ہمارے علماء کہتے ہیں کہ سوائے حضرت سیدہ (فاطمہؓ) کے دوسری لڑکیاں
آنحضرت صلعم کی حقیقی بیٹیاں نہ تھیں بلکہ خدیجہ کہ بہن مائہ کے بطن سے تھیں۔ یا خدیجہ کی بیٹیں

تو رہا بقیں اگلے خاندوں کے نطفہ سے۔

احمدی۔ زبانی تو اکثر سنا ہے مگر کوئی ثبوت شیعہ کی طرف سے کم از کم میری نظر سے نہیں گذرا بلکہ بڑی بڑی معتبر کتب سے ان کا حقیقی بیٹیاں ہونا ہی ثابت ہوا مثلاً دیکھو اصول کافی باب مولد النبی جلد ۸ صفحہ ۲۷۸۔ ناسخ التواریخ جلد اول کتاب دوم صفحہ ۱۳۱

شیعہ۔ جناب سیدہ فاطمہ کے مقابلہ میں دوسری صاحبزادیوں کی کوئی خاص خصوصیت تو بتلائے جس سے یہ شبہ رفع ہو جائے۔

احمدی۔ سنئے ابو العاص سے زینب کی ایک بیٹی امامہ ہوئی۔ آنحضرت صلی اللہ علیہ وسلم کو یہ نو اسی یا تک پیاری تھی کہ اکثر حالت نماز میں اس کو اپنے اوپر چڑھا لیتے تھے اور اس کو اہلبیت میں سے سب زیادہ عزیز جانتے تھے ثبوت کے لئے دیکھو روایات ذیل :-

اول۔ وکان رسول اللہ یحبھا وکان ربما حملهما علی عنقہ فی الصلۃ

دوم۔ عن عائشۃ ان رسول اللہ صلی اللہ علیہ وسلم اھدیت لہ فی

فیہا قلاذۃ من جنۃ فقال لا دفعتها الی احب اھلی فقال النساء ذھبت

بھا ابنتہ ابی تحافۃ فدعا رسول اللہ امامۃ بنت زینب فاعلقھا فی عنقھا

ہر دو حدیثوں کے لئے دیکھو استیعاب جلد ۲ کتاب النساء ترجمہ امامتہ بنت ابی العاص

منہاج صفحہ ۷۲

فرمائے اس سے بڑھ کر اور کیا خصوصیت ہو سکتی ہے بغیر حقیقی بیٹی کی اولاد کے اس قدر

شفقت غیر کی اولاد سے ہرگز متصور نہیں اگر یہ خصوصیت نہ بھی ہوتی جب بھی چونکہ انکا اصل

بنات الرسول ہونا کتب معتبرہ و احادیث و انساب فریقین سے ثابت ہے تو پھر اسمیں

کسی کو دلیل کی حاجت یا شک و شبہ کرنے کی گنجائش ہی کہاں رہتی ہے۔

اس موقع پر شیعہ کی محبت اہلبیت کا حال بھی آپ پر واضح ہو گیا ہوگا کہ بعض سو محبت

ہے اور بعض سے نفرت۔ جو کہ آیت افترسون ببعض و تکفون ببعض کا مصداق

شیعہ۔ عائشہ کی موت کا واقعہ کس طرح پر ہے ہم لوگوں میں مشہور ہے کہ مدینہ میں

امیر معاویہ نے ان کو ضیافت کے یہاں بلایا اور ایک کنواں کھدوا رکھا۔ اسکو ادھر رکھنا کہ دیا اور ان کے بیٹھنے کی جگہ ماں بنائی جو بہی عائشہ نے اس پر پاؤں رکھا دم سے کنوئیں میں گر گئیں انکی اصلیت بیان کریں اور یہ بھی بتائیں کہ قبر ان کی کہاں ہے ؟

احمدی۔ خدا جانے اس فساد کا ماضی کیا ہے سوائے کتاب الہارون کے جو مسٹر پامر عیسائی مورخ کی بے اغلیا کسی معتبر تاریخ اسلام میں اسکا ذکر تک نہیں اور نہ کتب احادیث و سیر میں۔ عبدالحق صاحب دہلوی نے مدارج النبوة میں اس بے اصل اور جعلی روایت کی خاص طور پر تردید کر دی ہے علاوہ ازیں مینے خاص اس روایت کی تحقیق میں ناسخ التواریخ کو بھی عائشہ کے حالات میں دو دفعہ دیکھا ہے لیکن اس روایت کا اشارہ بھی نہیں۔ بلکہ وہاں پر موت کا ذکر معمولی طور پر لکھا پایا دہو ہذا۔
دو عائشہ شب سہ شنبہ ہفتم شرمضان در سال پنجاہ و ہشتم ہجری و بروایت در سال پنجاہ و ہفتم در مدینہ وفات کردند و ایں وقت شصت و شش بود۔ ہم در اں شب اور ایدر داشتہ و ابو ہریرہ برے نماز گذاشت و در بقیع بخاک سپردند۔ ناسخ التواریخ جلد اول کتاب دوم صفحہ ۶۱۴

استیعاب میں بھی ایسا ہی لکھا ہے بلکہ وہاں سے ایک اور نکتہ بھی حل ہو جاتا ہے کہ عائشہ نے خود وصیت فرمائی تھی کہ مجھ کو رات کے وقت دفن کرنا۔ اصرار ان تدفین لیلًا فدفت بعد الوتر بالیقیع۔ استیعاب کتاب النساء جلد ۲ صفحہ ۷۶۶۔ ترجمہ عائشہ۔

اگر ان کی موت کنوئیں میں گر کر اچانک ہو گئی ہے تو وصیت کا موقعہ ہی کہاں رہا۔

شیعہ۔ ہم شیعوں کو اس سے سخت انکار ہے کہ جناب علی کی صاحبزادی ام کلثوم کا عقد ظلیفہ ثانی سے ہوا تھا۔ اس بارہ میں بہت سی روایات فریقین سے سن چکے ہیں کوئی ایسی روایت کتب شیعہ سے سنائے جس کی صداقت پر دل بول اٹھے **احمدی**۔ مینے اس عقد کے ثبوت میں رسالہ اصلاح کے انکار پر ایک مضمون عرصہ

ہوا۔ نجم لکھنؤ میں شائع کیا تھا۔ جس کے جواب میں خدا جانے انہوں نے کچھ لکھا ہے یا نہ۔ اس کے بعد بھی میں اور کتابوں سے اس واقعہ کی تحقیق کرتا رہا۔ چنانچہ ایک روایت ناسخ التواتر سے مل گئی جس سے اس واقعہ کی صداقت میں شک و شبہ نہیں رہتا۔ اب وہ روایت یہ ہے۔

”روز دیگر کہ روز سیم خلافت علی بود مردے بہ نزدیک وے آمد و گفت یا امیر المؤمنین دانستہ باش کہ عبداللہ بن عمر الخطاب از مدینہ بہ ہنگامکہ سیریں شد۔ تا اگر تواند مردم را بر توبیشوراند۔ علی فرمود تا کس برود۔ و او را ماخوذ داشتہ باز آمد۔ ام کلثوم دختر علی علیہ السلام کہ زوجہ عمر بن الخطاب بود نزد پدر آمد۔ و در شفاعت او فراغت فرمود۔ تا علی بپذیرفت و فرمان کرد کہ از ابن عمر دست باز دارید تا بر جای بخوابد برود

ناسخ التواتر جلد سوم کتاب دوم صفحہ ۲۴ مطبوعہ ایران

شبیہ۔ عائشہ نے امام حسنؑ کو مطابق انکی وصیت کے روضہ رسول پاک میں دفن نہ ہونے دیا۔ یہ کس قدر سردہری ہے بلکہ مشہور ہے کہ خنجر پر سوار ہو کر جنازہ اٹھانے والوں کے مقابلہ کو نکلیں۔

احمدی۔ صحیح روایات سے جو معلوم ہوا یہ ہے کہ حضرت عائشہ نے تو حسب وصیت امام حسن علیہ السلام امام حسین علیہ السلام کو روضہ رسول صلعم میں دفن ہونے کی اجازت دے دی تھی۔ لیکن مردان بن الحکم مانع ہوا اور کہا کہ خدا کی قسم جن لوگوں نے عثمان رضی اللہ عنہ کو مقبرہ میں دفن ہونے سے منع کیا تھا۔ اور اب چاہتے ہیں کہ حسن کو عائشہ کے گھر میں دفن کریں ہرگز نہیں کر سکیں گے۔ نزدیک تھا کہ فقیہین میں جو مسلح تھے مقابلہ سے مقابلہ تک نوبت پہنچے مگر ابو ہریرہ کی بروقت کوشش اور امام حسین کی منت و سماجت سے خدا خدا کر کے یہ اٹھتا ہوا فتنہ بیٹھ گیا۔ اور پھر امام علیہ السلام کو جنت البقیع میں ہی دفن کیا گیا۔ تفصیل کتاب استیعاب لی گئی ہے جس میں دو ضروری موقعہ آپ کی تسلی کے لئے عرض کر دینا ضروری جانتا ہوں۔

۱۔ وقد كانت اباحت له عائشہ رضی اللہ عنہا ان یدفن مع رسول اللہ صلی اللہ علیہ وسلم فی بیتہا وكان سالها ذلك فی مرضہ فلما مات منع ذلك مردان وبنو امیہ فی خبر بطول ذکرہ۔ استیعاب جلد اول صفحہ ۱۴۴۔ ترجمہ امام حسینؑ

۲۔ امام حسینؑ فرماتے ہیں وقد كنت طابت الى عائشة اذا امت ان تاذن لي فادخل في بيتهما مع رسول الله صلى الله عليه وسلم فقالت نعم۔ استيعاب جلد اول صفحہ ۱۴۵
اس سے ثابت ہو سکتا ہے کہ حضرت عائشہ صدیقہ نے نہیں بلکہ مروان اور بنو امیہ نے جنازہ کو روک دیا تھا کہ روضہ رسول میں دفن ہو اور یہ حضرت عثمان کے انتقام میں تھا۔ جبکہ بعد شہادت مخالفین نے مسلمانوں کے گورستان میں دفن نہ ہونے دیا تھا۔ واللہ اعلم بالصواب
شیعہ جن لوگوں نے امام برحق جناب علی علیہ السلام سے مقاتلہ و محاربہ کیا خصوصاً عائشہ و طلحہ و زبیر کے حق میں آپ کا فتویٰ کیا ہے۔ حالانکہ آنحضرت صلعم نے فرمایا ہے یا علی حربك حربی۔

احمدی۔ ۱۔ شیعوں کو اپنے علماء و مجتہدین سے قسم دیکر پوچھنا چاہئے کہ خود جناب علیؑ نے حضرت عائشہ کے بعد واقعہ جمل کیا سلوک کیا اور نیز یہ کہ عائشہ کی توبہ کا ذکر مجالس المؤمنین جیسی معتبر کتاب شیعہ میں ہے یا نہیں؟ پس ہم بھی جناب علی علیہ السلام کی سنت پر چلتے ہیں۔ اور جو کوئی اس سے زیادہ کہتا ہے اس گستاخ اور بے ادب ہونے میں کیا شک ہے۔ لکھا ہے کہ بعد واقعہ جمل علی علیہ السلام نے حضرت ام المؤمنین عائشہ کے حق میں فرمایا ولها بعد حرامتها الاوطى والحساب على الله۔ وہاں ہمہ من محل و مکانت او را پست نہ کنم و کینفر اعمال او را با خداوند باز گذارم۔ نسخ التواتر جلد سیم کتاب دوم صفحہ ۱۳۱ یعنی اس جنگ کے بعد بھی اسکی حرمت اور عزت میرے دل میں ویسی ہی ہے جیسے کہ پہلے تھی اور میں اس کے رتبہ اور رفعت کو کم نہیں کرتا۔ اور اعمال کا بدلہ خدا پر چھوڑتا ہوں (بحان اللہ)

اور اسی طرح جب مخالفین کا سامان شکریوں میں تقسیم کیا گیا۔ لیکن ان کے زن و فرزند اور مال و زر کی تقسیم سے جناب علی علیہ السلام نے اپنے اصحاب کو منع فرمادیا۔ اور وہ نہیں مانتے تھے اور اصرار کرتے تھے واللہ ما قسمت بالسوية ولا عدلت في الرعيبة تو انجانب نے فرمایا فایکھر یاخذ عائشہ لبسہمہ۔ ہاں اے مردم اگر گفتار مرا پذیرفتا نیستند بخوبی تا کہ ام یک عائشہ را بسہم خویش ماخوڑے دارید۔ نسخ التواتر جلد سیم کتاب دوم صفحہ ۹۳ یعنی اگر دوسرے کفار کی طرح ان سے بھی سلوک کیا جائے اور غنائم اور اساری

کی تقسیم حسب معمول کی جائے تو تہلاؤ عالیہ رضہ کو اپنے حصہ میں کون لیجائیگا۔

ب۔ باقی رہے زبیر رضہ یہ آنحضرت کی چھوٹی صفیہ رضہ کے بیٹے تھے جنگ جمل میں شامل تو ہو گئے مگر حضرت صلعم کی ایک حدیث یاد آگئی بہت شرمسار ہوئے اور مارے ندامت کے جنگ سے دست بردار ہو کر گھر کی راہ لی ثم شهد الزبیر الجمل قتال فیہ ساعة فنادا کا علی وانصر دہ ذکرا الزبیر ان النبی صلی اللہ علیہ وسلم قال لہ وقد وجد ہما یضحکان بعضہما الی بعض اما انتک ستقاتل علیا وانت ظالم فذکرا الزبیر رضہ ذلک فانصرف عن القتال لئلا یتعاب جلد اول صفحہ ۲۰۹۔ اصحاب علی علیہ السلام میں سے ایک شخص ابن جرموز نے ان کا تعاقب کیا اور وادی السباع میں جہاں کہ زبیر نماز پڑھ کر سو گئے تھے ان کا سر کاٹ کر جناب علی علیہ السلام کے پاس لایا اور انعام کا خواستگار ہوا امیر المؤمنین غمگین ہوئے اور فرمایا کہ کیوں تو نے ان کو قتل کیا پھر زبیر کی تلوار ہاتھ میں لیکر ہلائی اور فرمایا ایں شمشیر ہے است کہ بسیار رنج و محن از روئے رسول خدا دفع دادہ۔ یعنی یہ وہ تلوار ہے جس نے بار بار رسول صلعم کے آگے سے انکے رنج و غم کو دور کیا۔ قاتل نے دوبارہ عرض کیا کہ حضور مجھ کو میرا انعام ملنا چاہئے جس پر آپ نے فرمایا۔ سو گند با خدا ہے کہ زبیر جہاں نہ بود ولیم نہ بود۔ لیکن مرگ در مصرع زشت اور دریافت۔ ہمانا از رسول خدا ہے شنیدم کہ فرمود کشتہ زبیر را بآتش بشارت وہ (بیشتر قاتل ابن صفیۃ بالناس) یعنی خدا کی قسم کہ زبیر نہ ڈرپوک تھا اور نہ کمینہ۔ البتہ موت نے بے ڈھب مقام پر ان کو دھڑکچڑا۔ مینے رسول خدا سے سنا ہوا ہے کہ زبیر کے قاتل کو جہنم کی بشارت ہو۔

ابن جرموز یا یوس ہو کر پھر آیا اور کہا کہ میں نہیں جانتا کہ کس طرح جی سکوں اگر کوئی تمہاری خاطر تلوار کھینچے اور مخالف کو قتل کرے دوزخ کی بشارت پائے اور اگر مقابلہ کرے اور جنگ از مانی کرے تو کافر اور دوزخی بنے یہ کہہ کر وہ چل دیا۔ اور آخر کار خارجیوں کے ساتھ جنگ ینرواں میں جناب علی علیہ السلام کے جاں نثاروں کے ہاتھ سے مقتول ہو گیا۔ ناسخ التواتر پنج جلد سیم کتاب دوم صفحہ ۳۷، اب آپ بتلائیں کہ عام شیعوں کا چلن ابن جرموز کے مذاق پر ہے یا جناب علی ع

کی سیرت سننیہ پر ہے

ج۔ عائشہ۔ زبیر اور طلحہ رضی اللہ عنہم کے بارے میں یکجائی طور پر ایک روایت ہے کہ جناب علی علیہ السلام نے فرمایا۔

وقد مروی عن علی رضی اللہ عنہ قال واللہ انی لاسرجوا ان اکون انا و عثمان و طلحہ و الزبیر ممن قال اللہ تعالیٰ و نزہنا ما فی صدورہم من غل اخوانا علی سسرہ متقابلین۔ یعنی قسم ہے خدا کی امید ہے کہ میں عثمان طلحہ اور زبیر ان لوگوں میں سے ہونگے جن کے حق میں خدا نے فرمایا ہے کہ بہشت میں ہمہ ان کے سینوں سے جو ذرا شکر بخشی تھی نکال ڈالی۔ اور وہ بھائی بھائی آمنے سامنے تختوں کے اوپر بیٹھے ہوئے ویسے ہی اس آیت والی ہدایہ سے پتہ چلتا ہے کہ اہل جنت میں سے ایک گروہ ضرور ایسا ہے جن میں دنیوی زندگی کے بعض حالات و معاملات کی وجہ سے کچھ ناجاتی پیدا ہو چکی ہے لیکن خداوند کریم کا وعدہ ہے کہ جب وہ بہشت میں داخل ہوں گے تو وہ غصہ غضب ہم ان کے دلوں سے نکال ڈالینگے اور بعد اسکے وہ بھائی بھائی ہو جائینگے۔ پس ایک فریق کے طرفدار بنکر دوسرے فریق کو برا بھلا کہنا بے فائدہ اور اپنے نامہ اعمال کو سیاہ کرنا ہے اور بس۔

شبیہ۔ ہم لوگوں میں مشہور ہے کہ ابو بکر و عمر رسول صلعم کو حالت نماز میں چھوڑ کر باہر چلے جاتے تھے اور اس واسطے قرآن میں آیا ہے۔ و ترکوا قائماً۔

احمدی۔ بالکل غلط افواہ اور بے اصل اتہام ہے حضرت ابو بکر و عمر رضی اللہ عنہما نے کبھی ایسا نہیں کیا۔ آیت و ترکوا قائماً سورہ جمعہ میں ہے اسکے شان نزول میں لکھا ہے کہ جابر رضی اللہ عنہ سے مروی ہے کہ آنحضرت صلعم جمعہ کے دن خطبہ سنا رہے تھے کہ اچانک ایک قافلہ مدینہ میں باہر سے آیا۔ حاضرین میں سے اکثر لوگ اسکو دیکھنے کیواسطے خطبہ چھوڑ کر اٹھ دوڑے یہاں تک کہ صرف بارہ صحابی رہ گئے جن میں ابو بکر و عمر بھی تھے حتیٰ لحد یتقی منہم الا اثنی عشر رجلاً فمنہم ابو بکر و عمر و نزلت ہذا الایۃ۔ ترمذی شریف مطبوعہ فخر المطابع دہلی نمبر ۱۲ تفسیر سورہ جمعہ ص ۴۵

آپ انصاف کریں کہ آپ کے ہم مشرب کس قدر غلط فہمیوں میں مبتلا ہیں۔ ابوبکر و عمر جو علی الخصوص مسلمانین
باقیمانہ میں تھے ان کا نام تارکین میں لیا جاتا ہے اور باقی صحابہ بھی جو قافہ دیکھنے لگے۔ تو
خطبہ چھوڑ کر گئے کہ نماز کو پھر اس وقت تک معلوم ہوتا ہے کہ خطبہ چھوڑنے کی ہنی کا پورا علم نہ تھا آخر ظہر
اس صورت میں دزدانہ ہو جاتا ہے جب یہ ثابت کیا جائے کہ بعد نزول آیت مذکورہ بھی کوئی صحابی
مہاجرین و انصار میں سے مسجد کو چھوڑ کر کسی کھیل و تماشہ میں لگ جاتا تھا۔

شبیہ۔ یہ بھی ہم لوگوں میں مشہور ہے کہ ابوبکر و عمر نے ایک دفعہ آنحضرت صلی اللہ علیہ وسلم کے حضور میں اس قدر
شور مچا دیا کہ آیت کا وقوع اصوات کمر فوق صوت البنی نازل ہوئی اور جب بوقت وفات
آنحضرت صلی اللہ علیہ وسلم نے کاغذات مشکائی تو اس وقت بھی انہوں نے شور مچا دیا کہ حسبنا کتاب اللہ
احمدی۔ آیت کا وقوع اصوات کمر میں خطاب عامہ مومنین مسلمانین سے ہے ابوبکر و عمر
کا خاص طور پر کہیں نام نہیں۔ البتہ روایات میں جو آیا ہے اسکی کیفیت یہ ہے کہ نزول نہایت
محولہ سے پہلے حضور رسالت صلی اللہ علیہ وسلم میں اونچا بولنے کی ممانعت آئی ہی نہ تھی پس
اگر دونوں صاحبان حسب عادت عرسا کسی بات پر اونچا بول بھی بیٹھے اور آئندہ کئے لئے توبہ
کر لی تو کیا قیامت لازم آئی۔ یا با آدم علیہ السلام نے تو باوجود ممانعت کا تقریر یا ہذا
الشجرۃ جنت کے درخت سے کھا لیا تھا یہ بھی آدمی تھے اگر قبل از ممانعت کوئی امر مکر وہ ان
سے سرزد ہو گیا تو کیا ہوا۔ دیکھنا تو یہ ہے کہ اس ممانعت کے بعد بھی وہ بدستور حضور نبوی
میں اونچا بولتے تھے یا نہ؟ سو جہاں یہ روایت اونچا بولنے والی آئی ہے وہیں اس کے آخر
میں لکھا ہے کہ اس آیت کے نازل ہونے کے بعد عمر رضی اللہ عنہ ہمیشہ حضور نبوی میں یہاں تک وصیما
بولتے تھے کہ سننے والوں کو دوبارہ بات پوچھنے کی ضرورت پڑتی تھی۔ وکان عمر بعد ذلک
اذا تکلم عند النبی صلی اللہ علیہ وسلم کلامہ حتی یستفہم۔ ترمذی تفسیر سورہ حجرات صفحہ ۵۴۰
باقی رہا حضرت عمر کا حسبنا کتاب اللہ کہنا سو وہ نہ کسی حکم الہی کے خلاف ہے۔ نہ
کسی حدیث صحیح کے خود قرآن میں آیا ہے اولہد یکفہم انا انزلنا علیہ الکتاب سورہ عنکبوت
رکوع ۵۔ غرض عمر نے جو کچھ کہا وہ خدا کے فرمودہ کے عین مطابق کہا۔ اور شور و غوغا تو دوسرے
لوگوں نے مچا دیا تھا جو گھر میں تھے۔ چنانچہ اصل روایت میں آیا ہے فقال عمر قد

غلب علیہ الخیم و عند کم القرآن عصیتم کتاب اللہ فاختلف اهل البیت و اخصوا
الحی مشکوٰۃ فصل الثالث ریح ۴ مطبوعہ انارک ۱۳۲۵ھ

شیخہ۔ حدیث حوض میں جس صحابہ کا ذکر ہے اہلسنت برگزینیں بتلا سکے کہ سولے ان کے خطیفوں
کے اور کون اصحاب مراد ہیں۔

احمدی۔ اہل سنت کی کتابوں میں یہودیوں سے ان لوگوں کی تصریح موجود ہے اور وہ مسیلہ اور
اسود غنسی وغیرہ اور ان کے تابع ہیں جو آنحضرت صلی اللہ علیہ وسلم کی زندگی میں اسلام لائے مگر بعد وفات مرتد
ہو گئے اور دین میں قسم قسم کے احداث بھی انہوں نے ہی کئے و کچھ محققین اہلسنت کی تصریح۔

یونین ۴۷ من ارتد من الاعراب الذین استلموا فی ایامہ اصحاب مسیلہ و الاسود۔ ترمذی
تفسیر سورہ نبیاء صفحہ ۲۰

علامہ ازہر حبیبکہ ابو جرحہ جیسے یا غار رسول فقیر جیسے ہی یا حوض بھی ہیں جیسے کہ فرمایا آنحضرت
صلی اللہ علیہ وسلم نے انکو انت صاحبی فی الغار و صاحبی علی الحوض راۃ الترمذی مشکوٰۃ باب مناقب
ابی جرحہ فصل الثانی ۳۶۸۔ تو پھر کس بنا پر ان کو حدیث حوض اصحابی حدیث کا مصداق سمجھا جاوے۔ جو
کہ کل ہی مقدمہ

شیخہ۔ حدیث میں آیا ہے کہ جنگ اہل کے دن آنحضرت صلی اللہ علیہ وسلم نے اپنے دشمنوں پر لعنت فرمائی
پس جب ہم لوگ دشمنان اہلسنت رسول پر لعنت کرتے ہیں تو کیوں برا بنایا جاتا ہے۔
احمدی۔ کتب حدیث میں بیشک مذکور ہے کہ احد کے دن آنحضرت صلی اللہ علیہ وسلم نے اپنے بلکہ خدا کے دشمنوں
پر لعنت فرمائی لیکن اسکے ساتھ ہی آیا ہے کہ ایک فوراً اس سے منع کیا گیا۔ اور یہ آیت نازل
ہوئی لیس لك من الامم عینی اذیتوب علیہم۔

اب حضرت صلی اللہ علیہ وسلم نے تو ساری عمر میں صرف ایک دفعہ لعنت فرمائی اور اس سے بھی فوراً منع
کئے گئے اور پھر انہیں کہ دوبارہ دشمنوں پر لعنت کر کے مخالفت امر الہی فرمائی ہو۔ حاشا و کلا
پھر دیکھئے اسکا نتیجہ کیا سارک نکلا کہ ابوسفیان وغیرہ کفار سے توبہ کر لی مسلمان ہو گئے۔ اور
اچھے اچھے کام کئے اب اصل روایت کو غور سے مطالعہ کریں۔ عبد اللہ بن عمر عن امیہ قال قال
رسول اللہ صلی اللہ علیہ وسلم یوم احد اللام العن اباسفین اللام العن الحارث بن

اللہم العن صفوان بن امیہ قال فنزلت لیس لك من الامم شی او یتوب علیہم قتیبہ
علیہم فاسلموا فحسن اسلامہم - ترمذی کتاب التفسیر صفحہ ۳۸۹
اس روایت سے رسول صلعم کا عمل دوبارہ لعنت و شتمناں اسلام تو آپ کو معلوم ہو گیا۔ اب
اسکا مقابلہ اس طریق لعنت سے کریں کہ جس سے کسی وقت مخلصی نہ ہو۔ نمازوں
میں لعنت دعاؤں میں لعنت پانی پیتے لعنت مجالس میں لعنت قرض کوئی کام لعنت
کے بغیر ناتمام ہے نہ یہ میں تفاوت رہ از کجا است تا کجا۔ (باقی دار و انشاء اللہ)

کی وفا شیر خدا سی نہ حسن سی ایفا
کیسے شیعہ تھی اماموں کے زمانہ والے
(مخلص از سالہ شیعہ الاولین لفظ خاکسار راقم)

ہر امام کے پیروان مختصر حال

۱۔ جناب علی علیہ السلام۔ آخر عمر میں لوگوں کو مخاطب کر کے فرماتے ہیں ”اے لوگو! جوڑ کون اور جوڑ تو
کی مانند عقل رکھتے ہو۔ کاش میں تم کو کبھی نہ دیکھتا اور نہ تم کو پہچانتا۔ میرے دل کو پیپ اور میرے
سینے کو غصہ سے تم نے بھر دیا ہے اور تمہارے سخت نافرمانی کی سبب میری رائے کو تمہارے ضائع کر دیا
صلیبتہ المتقین مجلسی باب ۱ صفحہ ۳۶۱ وغیرہ

۲۔ امام حسن علیہ السلام فرماتے ہیں ”مجھے فریب دیا۔ جس طرح اپنے پہلے امام کو فریب دیا اور
نہیں معلوم میرے بعد کس امام سے تم لوگ مقابلہ کرو گے۔ ۱۰ ضلاء العیون اردو صفحہ ۳۱۲
(ب) ایک شخص امام حسن کی خدمت میں آیا اور کہا ہماری گردنوں کو آپ نے ذلیل کیا۔ اور
ہم شیعوں کو آپ نے غلامان بنی امیہ بنا دیا حضرت نے فرمایا کیونکر؟ اس نے کہا اسوجہ سے
کہ خلافت آپ نے معاویہ کو دیدی حضرت نے فرمایا۔ بخدا سو گند مینے کوئی یاد نہ پایا۔ اگر میں
یاد پاتا۔ رات دن معاویہ سے جنگ کرتا۔ یہاں تک کہ خدا میرے اور اس کے درمیان